



चंद्रलेखा डिस्ट्रॉज़

# भारतीय कादंबरी आनी वादळ आनी वारँ: मानवी शंदर्भ

**का** दंबरी आनी कथा हे दोनूय गद्य प्रकार. अतीतकालीन गद्य म्हऱ्यार ग्रीक (कथा) साहित्या वांगडाच कादंबरीय बी आयली. लॅटीन गद्य, इटालियन, जर्मन, फ्रॅंच, इंग्लीश... मध्ययुगीन काळांत हितोपदेश, पंचतंत्रहीं बरपाण्य आसपावतात. कथे परस कादंबरी वेगळी आसता व्हय? ती साहित्याची 'नवी' विधा आनी म्हणुनूच 'novel'? ह्या प्रस्तावांच्यो जापो सोदपाक आमकां भारतीय साहित्यीक इतिहास उस्तुचो पडटलो, पाश्चात्य साहित्यिक घडामोडी पळोवच्यो पडटल्यो...

डॉ. प्रभाकर माचवे भारतीय उपन्यास कथासार ह्या संपादीत पुस्तकांत भारतीय कादंबर्यांची एक सुची दितात. ती अशी आसा -

- इ.स. १८५७त - मराठी - युग्मा-पर्वटन - बाबा पदमनजी
- इ.स. १८५८त - बांगला - आलारे घरेर दुलाल - प्यारी चाँद मित्र.
- इ.स. १८६६त - गुजराती - करण घेलो - नंदशंकर मेहता
- इ.स. १८७०त - हिंदी - देवरानी जेठानी की कहानी - गोविंद नारायण मित्र.
- इ.स. १८८२त परिक्षा गुरु - लाला श्रीनिवास दास
- इ.स. १८७२ त-तेलुगू - श्री रंगराजु चरित्र - नरहरि गोपाल कृष्ण चेट्टी.
- इ.स. १८७८त - उर्दू - फसाना-ए-आजाद - रत्ननाथ सरशार
- इ.स. १८८७त - मलयाळम - कुन्दलता - अपुने डुंगडि
- इ.स. १८९०त - सिंधी - झीनत - परमानंद मेवाराम.
- इ.स. १८९४त - असमिया - मिरिजियारी - रजनीकांत दैले
- इ.स. १८९६त - तमीळ - कमलांबल चरित्र - राजम ऐयर
- इ.स. १८९८त - पंजाबी - सुंदरी - भाई वीरसिंह.
- इ.स. १८९९त - कन्नड - इंदिरा देवी - गुलवाडि वेंकटराव.
- इ.स. १९०१त - उडिया - छ माण आठरुंत - फकीर मोहन सेनापति.
- इ.स. १९११त - कोंकणी (रोमी लिपी) - क्रिस्तांब घराबो - रुदुआर्द-बून-द-सौझ.
- इ.स. १९५०त - कशमीरी - ग'ति मावि गा'श - अमीन कामिल.
- इ.स. १९५०त - कोंकणी (कन्नड लिपी) - आंजेल - ज्योकी सांतान आल्वारीस. (कोंकणीत ह्या रचनाकारान ५० कादंबर्यांचे बरयल्यात.)
- इ.स. १९८६त - कोंकणी (मलयाळम लिपी) - पृथिवै नमः - गोकुळदास प्रभू.

ही सुची अदीक संशोधन करून बदलू येता. भारतांत तुलनात्मक साहित्यीक इतिहास तयार जातलो तेनाच ह्या विशयांत स्पृश्टताय येतली. तरेच, कोंकणीचो साहित्यिक इतिहास तयार जातलो तेनाच आमी तथ्यात्मक जावंक पावतलीं. कादंबरी आसूं वा कथा, तिचीं पाळांमुळां सोदपाक आमकां आमच्या भारतीय साहित्याचेच व्यवस्थीत अध्ययन करचें पडटले. हांव कथे परस कादंबरी ह्या साहित्य प्रकाराचेऱ्य चड भर दितां. स्कोल्स आनी केलाग *The Nature of Narrative* ह्या पुस्तकांत आख्यानकाच्य आनी काणयेक चड म्हत्त्व दितात. भारत देशांत सगळ्या वाठारांनी पुराणां, आख्यानां, पंचतंत्र, हितोपदेश हांचो प्रभाव समान स्वरूपांत दिसता. ह्या सगळ्यांचेऱ्य प्रभाव पडिल्लोच अशें 'प्रभाव अध्ययन' म्हणाटा. रचनाकार आपल्या काळांत हे प्रभाव कशे ग्रहण करता तें सांगप आनी सोदून काडप हो एक वेगळोच प्रवास जाता जाका लागून वैश्वीक मळार 'आशय' (content) आनी 'आकार' (form) हांचें 'प्रभाव अद्ययन'चें एक सुत्र घेवन अध्ययन केलें जाल्यार तें धुसपल्लें सुत्र आमकां खंय खंय व्हरुंक शकता, हाचेर आमी अजून विचारूच करूंक ना.

कादंबरी, जिका हिंदीत 'उपन्यास' म्हणाटात, तिका पुरायेन पाश्चात्य म्हणूंक जावचें ना. आमचीं पुराणां, आख्यानां हातूंत इतिहास, रोमांस, अन्योक्ती वा रुपक इतले भरपूर आसा की आमच्या ह्या साच्यांतल्यान आमी जें किंतु ग्रहण केल्लें ताचेर काळांतरान पाश्चात्य प्रभावूय पडलो. आनी हाकाच लागून आमचे कादंबरेक पुरायेन पाश्चात्य लेखूंक फावना. डॉ. बेचर आधुनीक हिंदी उपन्यास : उद्भव और विकास ह्या पुस्तकांत ही म्हायती दितात-

- 'वृत्तगंधोज्ञवत्तं गद्यम्' - आ. विश्वनाथ, साहित्य दर्शण, पान २२६. अर्थ - छंद बंधना पसून जी रचना मुक्त आसता तिका गद्य म्हणाटात.

- 'अपदः पदसंतानो गदयं तदपि गदयते' (अनिपुराण का काव्यशास्त्रीय भाग, पान २६)

अर्थ - पदरहीत पदसमूह गद्य आसता.

- 'अपादः पदसंतानो गदयमन्यद्वा सज्जनात्रयम्। इति तस्य प्रभेदो द्वै तथेऽराख्यायिका किळ ॥' आदण्डी । (हिंदी काव्यादर्श, पान २६)

अर्थ - चरणविरयत पद-समूह म्हऱ्यार गद्य. ताचे आख्यायिका आनी कथा अशे दोन भेद आसता.

- 'इतिहासोद्भवं वृत्तमन्यद्वा सज्जनात्रयम्। चत्वारस्यस्य वर्णः स्थुस्तेष्वेकं च फलं भवेत ॥'

(साहित्य दर्शण, पान २२५)

अर्थ- कथा इतिहासांतल्यान आयिल्ली वा लोकां भित्र प्रसिद्ध सज्जन संबंधिनी आसता. धर्म, अर्थ, काम, मोक्ष चतुर्वर्षी हातून्त तिची फलप्राप्ति जाता.

आचार्य दण्डीच्या मता प्रमाण, कादंबरी, हर्षचरित, दशकुमार चरित, पंचतंत्र हांकां सगळ्यांक कथा आनी आख्यायिका ह्या नांवांनी पाचारतात आसलीं तरी सगळीं एकेच जातीचीं.

- 'कविभावकृतं विह्मन्यत्रापि न दुष्यति ।

मुख्यमिष्टार्थसंसिद्धौ किं हि न स्यात् कृतात्मनाम् ॥' (हिंदी काव्यादर्श, पान १८)

अर्थ : कवीन विशेश रूपान आपणायिल्लें चिह्न (लक्षण) कथे परस दुसरे खंयचेच कडेन दुशीत जायना. अभिप्सीत अर्थसिद्धी खातीर विद्वान खंयचेय घटने वर्वीं आपलें काव्य वा कथा प्रारंभ करूक शकता. तो ताचो अधिकार आसता. पूण कथा आनी आख्यायिकेच्या नांवान प्रसिद्ध ग्रंथ वाचतना काणी कल्पीत आनी आख्यायिका इतिहासीक आसताली हें जाणवता. कादंबरी ही कथा आनी हर्षचरित्र आख्यायिका.

संस्कृत साहित्यांत कथांचे पांच भेद सांगल्यात -

'आख्यायिका, कथा, खण्डकथा, परिकथा तथा ।

कथानिकेति मन्यन्ते गधिकाव्यं च पंचधा ॥'

(अनिषुराण का काव्यशास्त्रीय अध्ययन, पान २७.)

हाचो अर्थ - आख्यायिका, कथा, खण्डकथा, परिकथा आनी कथालिका हे गद्य काव्याचे पांच भेद.

संस्कृत भाशेच्या ह्या चिंतना वयल्यान असो अदमास काढू येता - भासांनी अशेंच किंते घडलां आसतलें - काणयेचो, कथेचो संबंध स्मृती कडेनूच आसतलो. आपआपली स्मृती प्रभावोत्पादक रूपांत सांगपा खातिरूच घडये पयली काणी जल्माक आयिल्ली आसू येता. चाल्ज डार्विनाच्या उक्रांतीच्या सिद्धांताचो संदर्भ घेवन हांगा अशें म्हणू येता - मनशाची ही उक्रांती जावपाक कोटण्यांनी वर्सा गेल्लों आसू येतात. वेदामच्या देशांतले प्राचीन ग्रंथ, तातून ताणये वा कथे खातीर 'श्रुति' हें उतर मेळटा. काणी वा कथा एक दुसऱ्या कडल्यान आयकुनूच आयिल्ली आसतली. आमचो 'वेदू'च आमचे खातीर काणांचो स्त्रोत मानू येता. पुराणांत तो आपलें रुपांतरीत स्वरूप धारण करता.

बौद्ध आनी जैन साहित्यांतूच बी त्याच स्त्रोतांतल्यान काणयो आयल्यात. संस्कृत आनी हेर भासोय आख्यानात्मक रूपान हांगाच्यानूच प्रभाव धारण करतात. घडये हाकाच लागून बाराव्या शेंकड्यांत आचार्य हेमचंद्र कथेचे विश्लेशण करतना बरयतात -

'कथा गद्य वा पद्य, संस्कृत, प्राकृत खंयचेय भाशेंत ब्रोवं येता, तिचो नायक शांत, धीर आसता.' (कथा सरित्सागर, पान ६)

रिचर्ड्सन आनी फॅलिंडग, दोगूय आपली रचनाशैली पोरणे रोमानी शैली परस वेगाली मानतात. तरी हाणी नवी विधा वा नव-लेखनाच्या विशेशतायां विशीं कांयंच बरोवंक ना. आयज आमी जिका novel म्हणटात तो शब्द अठराव्या शेंकड्यांत पुरायेन स्थापीत जावंक

नाशिल्लो. होच शब्द लॅटीन भाशेंत 'नोवेला', इटालियन, स्पॅनीश भासांनी 'नोवेला', फ्रेंच भाशेंत 'नोवेली' जालो. कल्पीत कथा हेंय बी काणयेचेच एक रूप. प्रश्नात्य साहित्यांत रोमांटिसिझम आनी काल्पनीकतायेचें तत्व खूब वाडलें तेन्ना गप्पबाजीचें तत्व कमी करपा खातीर हो शब्द अस्तित्वांत आयलो. डेफी, रिचर्ड्सन, फॅलिंडंग हे ह्या काळाचे म्हत्वाचे तीन कादंबरीकार.

वर्तमान स्वरूपांत कादंबरी आनी काणी प्राचीन कथा आनी आख्यायिका हांचे परस वेगाली आनी स्वतंत्र रचना. तिचे भित्र यथार्थवादी वा वास्तववादी तत्व गरजेचें आसता. ह्याच तत्वाक लागून कादंबरी सामान्य मनशाचें महाकाव्य जाता. ती 'रोमान्सा'परस वेगालें 'रीयल' चित्रण दिता आनी ताकाच लागून ती 'नॉव्हेल' - नवी जाता. सरळ कथानक आनी सरळ शैली सोडून नॉव्हेल जटील जावंक लागली. योरपांत नवे तरेचें कथानक नॉव्हेल ह्या नांवान चलते. बांगला भाशेंत नॉव्हेलका 'उपन्यास' म्हणटाले. मराठीत ह्या प्रकाराक 'कादंबरी' नांव दिले. म्हूण कोंकणीत 'कादंबरी'उतरूच रुढ जाले. जटील कथानकाक लागूनूच कथे परस कादंबरी वेगाली जाता. सगळ्या भासांनी तांच्या तांच्या इतिहास, पुराण, आख्यायिका आनी काणी ह्या संदर्भात हो प्रकार मूळ धरूक पावला. विद्वान आपले नेटिव्ह घरपरे भितरूच ताका सोदपाचो यत्न करतात. आनी हें उचितूच आसा. हाचो अर्थ असो - आमचें साहित्य, आमचो साहित्यीक इतिहास आनी आमची परंपरा हातून्तल्यान आमी गरजेवे प्रभाव ग्रहण करतात; दुसऱ्यांच्या साहित्यीक इतिहासांतल्यान 'मेटींग' स्वरूपांतल्यानूय नवे प्रभाव ग्रहण करतात. आमचें साहित्य पुरायेन भारतीय उरना, तरेचं तें पुरायेन पाश्चात्याच्या जायना. अयज भारतीय वा वैश्वीक साहित्यांत आमी ज्या साहित्य प्रकाराक कादंबरी वा उपन्यास म्हूण वळवतात ताका, नाटक, संगीत, चित्रकला, वास्तुकला ह्या कलांक आसा तसो व्हडलो इतिहास ना. तरी पूण आयज वैश्वीक मळार ही साहित्यीक विधा खूबूच परिपक्व जाल्या. कादंबरी म्हव्यार कल्पना मिश्रीत गद्य जायना, कारण वर्तमान परिस्थितीत जें किंते आसा ताका विसरून कादंबरीकार भविश्याची कल्पना करूक शकना. काव्य मात वर्तमान स्थितीची पुराय उपेक्षा करून आपले आदर्श घडोवंक शकता.

आमच्या देशांत कादंबरी वा उपन्यास हांचे आदीं कथा, काणी, आख्यान, उद्धरण, उपाख्यान हांचें चिंतन संस्कृत शास्त्रांत मेळटा. थंयच्यानूच आमचें साहित्य विकासात्मक रूपांत नवे रूप धारण करता. वर्तमानांतल्यानूय प्रभाव घेवन ताची वाढ जाता. आमच्या देशांत अठरा पुराणां आसता आनी एकोणिसावें क्रिस्तपुराण आसा जातून फा. थॉमस स्टीफन्स पुराण शैलींत क्रिस्त चरित्र दितात आनी भारत देशांत साहित्यीक सांस्कृतीक संदर्भात एक नवे अध्याय सुरु जाता.

इसवी सन १८७६ त बांगला लेखक भूदेव मुखोपाध्याय बरयतात - हांचें वीस वर्सा पयलीं इंग्लीश भाशेंचे 'नॉवेल'चें अनुकरण करून एक कथा बांगली भाशेंत बरयल्ली.

हाचो अर्थ, जें किंते आशिल्लों ताचेर प्रभाव पडलो आनी अनुकरणात्मक स्वरूपान खूब किंते आपणावन आमचें कथानक आनी

आमची शैली तयार जाली. भारतीय भाषेंत 'कांदंबरी' हो गद्य प्रकार केन्ना आयलो ताचो तकटो पान एकचेर दिला तो पळ्यल्यार सन १८५७ त मराठींत आनी १८५८ त बांगला भाषेंत हो प्रकार आयला हें कळटा. कोंकणी भाषेंत, रोमी लिपयेंत, कांदंबरी हो प्रकार १९११ त क्रिस्तांव घराबो च्या रुपांत मेळटा. ह्या बरपाक आमी कांदंबरी मानतात खर्णी पूण तातुंत क्रिस्तांव घराब्याचें वित्रिण शिकवणेच्या रुपांतूच मेळटा. म्हणू हिका कांदंबरी लेखली तरी हे 'कांदंबरे'त कांदंबरेचीं खुबर्शी तत्वांन नात. हीच कृती २००९त आमकां नागरी लिपयेंत मेळटा.

शणे गोंयबाबांचे संवसार बुटटी, १९३३ हे, कृतीकूय आमी नवलकथा मानल्या (कोंकणी विश्वकोश, भाग पयलो पान ५०८). पूण साहित्यिक विधेचो विचार केलो जाल्यार ती नवलकथा जायना. तें नाटकूय जायना. हाचे उपरांत कोंकणी (नागरी लिपी) 'कांदंबरे' विशींची नांवां मेळतात ती अशीं -

तुव्हशी - रवीन्द्र केळेकार (१९७१), सूड - दामोदर मावजो (१९७५), मोनी व्यथा - रमेश वेळुस्कार (१९७५), अच्छेव - पुंडलीक नायक (१९७७), बांबर - पुंडलीक नायक (१९७६), जायू - अरुण सिंगबाळ (१९७७), यापडां कवळ्यो - लक्ष्मणराव सरदेशाय (१९७९), पाखलो - तुकाराम शेट (१९७८), अंतरणट - शांता खांडेपारकार (१९८३), नखलामी - एन. शिवदास (१९८७), निर्बाळा आनी मुक्ती - हेमा नायक (१९९२).

हांचें विश्लेशण केल्यार तुव्हशी आमी अच्छेव हांच्या कथाबिजांत कांदंबरेची तांक आसा पूण ह्यो कृती खुबश्या तत्वांनी उण्यो पडतात अशीं दिसता. पाखलो सामाजिक आमी सांस्कृतिक वर्णसंकेतात तर्झेच मेर्टीगाचें एक सुंदर उदाहरण. तरी ही कृती कांदंबरेचे रूप घेवंक पावना. तिका दीर्घ कथा म्हणू येता. कार्मेलीन (दामोदर मावजो १९८१) कांदंबरी जाता.

अंजनी - एच. रत्नाकर राव (१९९४), काळी गंगा - महाबळेश्वर सैल (१९९६), भोगदंड - हेमा नायक (१९९७), पाशाण कळी - ज्योती कुंकळकार (१९९८), शक्तिपात - अवधूत कुडताकार (२०००), युग्मांवार - महाबळेश्वर सैल (२००४), वादळ आनी वारे - आंतोनियो पेरेरा (रोमी १९७९, नागरी लिप्यंतर २००४), पोको - नं. ध. बोरकार (२००४), दिका - देविदास कदम (२००४), घणाघाय नियतीचे - अशोक कामत (२००५), खोल खोल मुळां - महाबळेश्वर सैल (२००५), गांठवल - देविदास कदम (२००६), सर्पण - नं. ध. बोरकार (२००७), गांदू - नं. ध. बोरकार (२००९), दोन पिळ्यांची काणी - अनिल परुळेकार (२००९), हावठण - महाबळेश्वर सैल (२००९), सुनामी सायमन - दामोदर मावजो (२००९), उवंतर - देविदास कदम (२०१०), आत्मभान - सुजाता सिंगबाळ (२०१०), तळाचो फातर - रामनाथ गावडे (२०१०).

ही कार्मेलीन उपरांतची नागरी लिपयेंत उजवाडा आयिल्ल्या कांदंबन्यांची वळेंरी.

कोंकणी कांदंबरेचो विचार करतना रोमी आनी कन्नड दोनूय

लिपयांनी उजवाडा आयिल्ल्यो कांदंबन्योय हिसपांत घेवंक जाय. कन्नड लिपयेंत कांदंबरी परंपरा १९५० त सुरु जाली तरी ती चड संपन्न आसा. अंजेल बरोवपी ज्योकी सांतान आल्वारीसान ५०कांदंबन्यो बरयल्यात. तांचे विशीं म्हाका माहिती ना. कारण म्हाका ती लिपी येना. ही म्हजी मर्यादा जिची म्हाका खंतूय भोगता. एडविन डिसौजा कोंकणीक तेत्तीस कांदंबन्यो दितात आनी तांची साहित्यिक यात्रा चालूच आसा. कन्नड लिपयेचो हो कोंकणी खंजिनो केन्ना तरी नागरी वा रोमीत वाचूक मेळटलो अशी आस्त धरतां. हे तरेचे आमचे साहित्यिक दिवप-घेवप अजुनूय जायना. आमची विविधता आमची मर्यादा जावन पडल्या. रोमी लिपयेंत बून द. सौजां उपरांत आलेयशु जुजे फ्रांसिस्कु, एफ. एक्स. फेल्नादीस, इनासियो काम्पुश, आंतोनियु द क्रुज... सारके कांदंबरीकार आयले. पूण तांणी सगळ्यांनी बून द सौजांचे यथार्थ वित्रिण शैलीक, Realismक, पाढो दिलो ना आनी कल्पनेचे रंग चड भरले. आयच्या संदर्भात बोनाव्हेंतर द पियेत्रोची रचनायात्रा खुब किंते दिता. तशेच समसामयीक रुपांतूय बरोवपी आसात. काळांतरान हें सगळे साहित्यिक भांगर नागरी लिपयेंत येतलें तेन्ना नागरी लिपयेतलें कोंकणी साहित्य आनीक समृद्ध जातले.

वादळ आनी वारे कांदंबरी रोमी लिपयेंत १९७९त प्रकाशीत जाली. नागरीत ती २००४ त लिप्यंतरीत जावन आयली. १९११ ते १९७९ भेरेन कांदंबरी विश्व बदलत गेले. अंयजूय तें बदलत आसा. आनिकूय बदलतले. गोंयची राजकी, सामाजीक, आर्थीक, इतिहासीक, सांस्कृतीक परिस्थितीय आपले केंद्र बिंदू बदलत रावली. १९९१त क्रिस्तांव ब्राब्याच्या वेळार गोंय परतं आसले. सांस्कृतीकरणाची प्रक्रिया आपल्या संकरीत समाजा अंतर्गत जाणिवेचो Identificationचे, रस्तो हुपून, संघर्षाच्या - Conflictच्या मागार मुखार सरून समन्वय - Assimilationचे तत्व आपणायता. पोर्टुगेज भाषेंत *Os Brahmanes* १८६६त आयली. तो काळ शासक आनी शासीत हांचे मदल्या संघर्षाची काळ. तो कांदंबरेतल्यान दोन समाजांची जाणीव करून दिता आनी तांचे भितल्लो संघर्ष आमचे मुखार हाडटना थोडे समन्वयाचेय धागे व्यवत करता. *Francisco Luis Gomes (1829-1869): A Select Reader by Luis De Assia Correia (२०११)* ह्या पुस्तकांत कुरै बरयतात - "The Brahman reflects saliently the spirit and influence of Victor Hugo" (पान २४.) "Besides Victor Hugo... one other writer who had a great influence on Francisco Luis Gomes was his friend..." (पान २५.) हांचे म्हज्या ह्या लेखात सुरवेक सांगतां तर्झे, रचनाकार खंयच्यान तरी प्रभाव प्रहण करता आनी आपली कृती मांडटा. वादळ आनी वारे कृतीचेय अशेंच.

कांदंबरेचे मुखेल पात्र फा. बळवंत. विवीथ विशायांचो अभ्यास ताका कसो बदलता हाचो चितार फा. आंतोनियो पेरेरा वेगवेगळ्या संदर्भात दितात. पात्र प्रभाव प्रहण करता तसो रचनाकारूय बी आपल्या

काळा अंतर्गत प्रभाव ग्रहण करनूच एक नवी कृती दिवंक पावता. बरे साहित्यकार साहित्याच्या शेतांत खूब नांगरता, बीं पेरता. आनी हातूंतल्यानूच मुखावेले साहित्यकार तयार जातात. (पानां : ४८, ५०, ५८, ६६, ७७, ८१, २१४, २१५). “‘म्हजो गांव भारत, म्हज्या जाण्टेल्यांनी गायन रचलां’ हीं फ्रांसिस्को लुईस गोमिसाची उतरां तारें आपणायलीं आनी छाती भायर काढून तो सगऱ्यांक साठयतालो.” (पान ८०.)

शाई गोंयबाबाच्या साहित्याचोय प्रभाव बळवंताचेर जालो (पान ६६). लेखकाचेरुय तो प्रभाव आसाच. साहित्यांत इतिहास आसता. समसामयीक तत्वांय आसतातूच. साहित्य शुन्यावकाशी आसूक शकना. मानवीय संदर्भ आनी मानवतायेचो संदेश हें ह्या पुस्तकाचे खाशेलेपण. कारण, लोकांची सेवा करपाचो जो सोपून घेता ताका देवाचो संदेश लोकां मेरेन पावोवपाक मनीसपणाचो आधार घेवचोच पडटा (पानां: २१६ - २१७).

धर्म म्हणटकूच तार्चे राजकारण आयलेंच. वांगडाच, मनीस एक व्यक्ती म्हूण वाचुरुता तेना समाजांत रावपी मनशां आपआपले मानसशास्त्र आपल्या अणभावांक धरून व्यक्त करतात. मनीस पाद्रीपण आपणायता तेना पाद्रीपणाचे नेम आपणावपूय तितलेंच गरजेचें आसता. थंय इल्लें चुकल्यारुय तुका माफी ना. हाची देख पानां: १२८ / १२९ चेर मेळटा. उपेक्षीत पाद्री प्रि. दोरेस दोमिंगोस चो चितार आमकां मानवीय देख दिता.

“तारें घर भाड्याक घेतलेले आनी थंय तो एकसुरो करठांमदे एक रांड बायलेक घेवन रावतालो. गोंयचे वडील ताका भेट दिना, वासपूस करिना, बरें केल्यार एक ओळ ना आनी वायट केल्यार म्हज्या कानाक वळ घालताले...” आयज जी परिस्थिती फा. दोमिंगोसाची जाल्या ती फाल्यां म्हजेर येवं येता. हांवं कशें सांबाळचें हें चित्रण मानवीय संदर्भ दिता (पानां: १३१, १३२). दुसऱ्याक उपाशमा दिवप सोंपें आसता पूण आपल्याचेरुय तसलीच परिस्थिती आयली जाल्यार किंतें जातलें? मनशान निर्मलपण, आंकवारपण सांबाळून आपल्याक आनी आपल्या शेव्यांक समजून घेवंक जाय.

गोंयचो व्हडांतलो व्हडलो विद्वान कोंकणींतल्यानूच बरयतालो ही वळ बरोवप्याच्या मनांत आशिल्लो आपले भाशेचो मोग उकतायता (पान ६७). हे कादंबरेत आयिल्लीं धर्मशास्त्र, इतिहासशास्त्र, भासशास्त्र, विज्ञानशास्त्र, भूयशास्त्र, रसायनशास्त्र ही उतरावळ उचितूच आसा पूण मानसशास्त्राक सैराणणशास्त्र म्हळां ते योग्य दिसना. सथरण म्हव्यार consciousness, sense. पूण मानसशास्त्र फक्त चेतन अवस्थेचें अध्ययन करना, अचेतन, अवचेतन, अर्धचेतन, वेभान अवस्था, बेहोशीचेंय करता.

*Os Brahmanes* १८६६त पोर्टुगेज भाशेंत ब्राह्मणा विशीचें चिंतन दिता. “The central problem of this romance is the conflict between the two aspects of Brahmanism - the brown and white” (Luis de Assis Correia, २०११, पान २५). शंबर वसां उपरांत १९६६त इंग्लीश भाशेंत गोंयच्या समाजाचो चितार लॅम्बर्ट मास्करेन्यश *Sor-*

*rowing Lies My Land* हे कादंबरेतल्यान दितात. गोंयचें दुःख, भास, समाज, संस्कृतायेचे समीकरण आर्थिक संदर्भां सथत हे कादंबरेत आयलां. कादल आनी वारें गोंय मुक्त जाले उपरांत तशेच विलिनीकरणाचो वाद सोपले उपरांत नव्या गोंयचो राजकी संदर्भ, ताचें राजकारण, दोन्यू समाजांचे सांस्कृतीक समीकरण घेवन येता. वसाहतवादांत हे संदर्भ खुबूच म्हत्वाचे. खंयच्याय समाजांत धर्मातरण जाता तेना दोन्यू धार्मीक तत्वांचो संघर्ष जावन समन्वयाचे धागे संघर्षातल्यानूच तयार जातात.

पाद्रीची, साधू-संतांची, संन्याशी वा तपस्व्यांची जीण मानवीच आसता. पूण सामान्य मनशां परस ती मातशी असामान्य आसता. सामान्य मनीस आपल्याच केंद्र बिंदूत रावळूक शकता. पूण समाजा खातीर जीण जियेवपी समाजाच्या केंद्रांत चड रावता. व्यक्तीगत तत्वां थंय तितलीं म्हत्व जोडिनात. घडये हाकाच लागून ‘वादल’ आनी ‘वारे’. फा. बळवंताची जीण परत परत वादळांत सांपडटा पूण कल्याणकारी तत्वांची कृषा जावन ती परती नीट प्रवाहांत व्हांवंक लागता. फा. बळवंताची आवय शांती आनी बापूय जयवंत कोस्ता. देव-भिरांतीन जीण सारपी हें जोडपें. तुजे हात आनी तोंड देवाक दी अशें मानपी आवय-बापूय बळवंताक देवाच्या कामा खातीर, मनशां खातीर जीण औंपाची देख दितात (पानां: २४-२७). आमच्या जिवितांत खुरसांतल्यान समतोल आनी जिविताची तागडी येवंक जाय हें ताका पटयतात (पानां: ७८, ७९). म्हव्यार, पुराय स्वरूपांत देवाची शरणांगती. पाद्रीपण म्हव्यार आपल्या शेव्यांक वळखप, मार्ग दाखोवप. हातूंत आपले भाशेचो मोग्य आयलो. हो पाद्री गोंयचे संस्कृतायेतल्यान, समाजांतल्यान निपजला. देशी लोकांच्या हातांत धार्मीक सत्ता दिवपाचो हो उपक्रम वादल आनी वारेंच्या पाध्यमांतल्यान फा. बळवंत आपली पात्रताय सिद्ध करून जोडटा. पाद्रीपण शिकप म्हव्यार साबार शास्त्रांचे, धर्मांचे अध्ययन करप; तांकां आपले जिंतेतल्यान व्यक्त करून लोकां मुखार देख दवरप. कथीनी म्हव्यार कथन करप - उलोवप, आनी करनी म्हव्यार काम करप. हातूंत भेद आसूक फावना. समाजांतल्या सगळ्या मनशांक पावप. पाद्री म्हव्यार जेझूच्या उजवाडाची पणटी जी सामान्य मनशाक देवाची वाट दाखयता. पाद्रीपणाची जीण म्हव्यार ‘इग्रज पाद्रीची व्हंकल’ ह्या विश्वासान केल्लें मानवीय काम. हाकाच लागून फा. बळवंताक बिस्म सायबाचो करार मेळटा तेना तिनूय - हिन्दू, क्रिस्तांव, मोयर समाजांतले लोक एकठांय येवन ताचो भोवमान करतात. (पानां: २०८, २०९). हे तरेच्या एकवटा खातिरूच समाजाक जिवीत औंपिल्ल्या लोकांची जीण खर्च जाता. स्वातंत्र्य सैनीक एकवटान वावुरताले म्हूण गोंय मुक्त जावंक पावलें (पान ११४). एक गजाल खरी, मनशाक इतिहास आसता. तो इतिहासांत जियेता. हातूंतल्यानूच ताची जिविता विशीची नदर घडटा. फा. बळवंत आदिमिनिस्त्रादोरा कडेन आपले विचार व्यक्त करता थंय सामान्य मनशाक, म्हव्यार समाजाक, वैज्ञानीक दृष्टिकोण दिवपाचो यत्न करता (पान ४८).

क्रिस्तांवं ब्राह्म्यांत देवाची शिकवण आनी तिका धरून क्रिस्तांवाची जीण कशी आसची ताचेर भर दिल्या. कादल आनी वारें धर्मांची

पाळांमुळां घटट जाले उपरांत देशी पाढीची गरज, देशी भाशेचे महत्व सामाजीक-सांस्कृतीक संदर्भात चितारता. संघर्षूच समन्वया खातीर गरजेचो आसता. कारण, समन्वया उपरांतूच सांस्कृतीक विकास घडून येता. फा. बळवंत राष्ट्रा हुजीर आपले भाशेचे बळगें स्पष्ट करपाचो यत्न करता (पान ६७). सुरवेक आमच्या देशांत विश्वविद्यालयाची स्थापना जाली तेन्ना आमची प्राचीन भास शिकोवपाक युरोपांतल्यान अध्यापक हाडचे पडठाले! मुंबई विश्वविद्यालयाचो इतिहास सांगता, त्या काळचे चान्सलर ईर पयल्या पदवीदान सुवाव्यांत म्हणाटात, विद्यार्थ्यी कडेन देशी भाशेचे झान आसप खूब गरजेचे. आयचे विद्यार्थी फाल्यांचे अध्यापक जातले तेन्नाच हांगाच्यो भासो समृद्ध जातल्यो. धर्मशास्त्र शिकोवपी पाढी आपले प्रादेशीक भासेंतल्यान सेरमांव दितात तेन्नाच ते लोकांक चड समजतात. घडये हाकाच लागून लॅटीन भाशेत सेरमांव दिवपाची चाल आशिल्ली ती मोडून थंय थळाव्यो भासो वापरपाचे फर्मान वेटिकनाक काडवे पडले. आनी ह्याच नेमान पाढी ज्या ज्या वाटारांत रावता, ताची प्रादेशीक भास महत्वपूर्ण जाता.

“आपलो भावार्थ सांबाबूक पुरुगेझ नाका म्हाका, क्रिस्त आनी ताची कृपा पुरो” (पान ८१). ह्याच तत्वाक पाढो दिवन बळवंत पत्रकार जाता. देवाची सेवा कोंकणी भासेंतल्यान करपाची तरेंच थळावे भासेंतल्यान वावर करपाची ताका उमळशीक दिसता. खरेंच, जो फातर बांदपी सोडून दिता, ताकाच देव वेंचून काडटा. तो वांकड्या अक्षरांनी नीट बरयता (पान १०८). पात्रिआर्क जाका कोनशाक मारता तोच मुखार गोंयचो आसंबिस्प, कार्दिआल जाता (पान २०५).

पाढीपणाची वा माढीपणाची वाट एक एकदां एकसूरपणाची वाट जाता हें सत वास्तवीक तितलेंच मानवियू बी. हाचेय विचार लेखक करता आनी आपल्या समसामयीक काळांत जें समकालीन आसता ताचेंय चिंतन ही कांदंबरी व्यक्त करता (पान २१०). थिओलॉजी ऑफ रिडेप्शन, थिओलॉजी ऑफ नथींग, थिओलॉजी ऑफ रिस्क, थिओलॉजी ऑफ लोनलिनेस अशे थिओलॉजीचे वेगळे वेगळे फांटे आसात. एकसूरपणाचें हें शास्त्र पाढीच्या चरित्रचित्रणांत खूब महत्वपूर्ण आसा. कारण तोय बी निमाणो एक सादो मनिसूच! प्रस्तु आसा तो लिपोवपाची गरज ना. ताका वळखून घेतल्यार ताचो थंय उरना. एकसूरपण आनी एकांत ही दोन्यू तत्वां आपल्याक समजून घेवपा खातीर मनशाक गरजेचीं आसतात. एकांतांत मनीस ह्यकारात्मक चिंतन करून आपले एकसूरपण पयस करूक शकता. २०९, २१०, २११ हीं पानां हाचेर चिंतन दितात. ताच्या संदर्भात पाढीची जीण असामान्यांची आसली तरी तांची समस्या सामान्यांची जाता, मानवीय स्वरूपाची जाता.

फा. बळवंत बिस्प जाता तेन्ना पान २३३ चेर जो प्रसंग आयला तोय बी मानवीय चिंतन व्यक्त करता. माद्र सुपेरिअर आपले उलोवप करतना तोंड दाखयना, पूण तिचो ताळो आयकूक येता. सिस्ट्रीक बळवंत म्हणटा, “माणस्यांक गेल्यार चीत लागता...” सिस्टर म्हणटा, “तूं डार्क नायट ऑफ द सेन्सीस, वा क्लावड ऑफ द अननोइंग हातूंतल्यान चलताय. वैज्ञानीक चिंतन पाढी - माढीचे जिंपेत युनियन

ऑफ द बिईंग कितले महत्वपूर्ण हें दाखयता, म्हब्यार, ध्यान क्रिया आनी आत्म्या-परमात्म्याचो एकवट स्पश्ट करता.”

शैली विशीं विचार करता दिसता, लेखक दिसपट्येचे शैली वांगडाच वर्णनात्मक शैलीचो वापर करता. फा. बळवंत आपली दिसपटी बरयताले म्हून लेखक त्या पात्राक वास्तवीक रूप दिता. ज्या जाग्यार दिसपटी सौंपल्या थंय कांदंबरेचीं सुत्रां वर्णनात्मक स्वरूपांत जोडपाचो लेखक यत्न करता. कांदंबरेच्या चरित्रचित्रणांत एक विरोधाभासूय दिसून येता. तो असो - हेराल्डाचेर ‘सायबीण रडटा’... (पान २१४) ही बातमी येता तेन्ना फा. बळवंत वैज्ञानीक आनी वास्तवीक देख दिता. पानां: १९३, १९४ चेऱ्य बी अशेंच चित्रण मेळटा. पूण होच पाढी आपल्या पोटांत दुखता तेन्ना दोतोरा कडेन वचनासतना कसो रावता? निमाणे तो वता तेन्ना ताका ‘कॅन्सर’ जाला म्हून कळटा.

१९११त कोंकणी कांदंबरी Romanticism घेवन येता ती १९७९ त सामाजीक, वैज्ञानीक, मानसशास्त्रीय चिंतन घेवन येता. कांदंबरेचो प्रवास खुबूच महत्वाचो.

कांदंबरे संदर्भात राष्ट्रीय प्रवाह आनी कोंकणी साहित्य प्रवाह हे विशीं चिंतां तेन्ना जाणवता, शैलीच्या, कथ्याच्या, स्वरूपांत कोंकणी कांदंबरी खूब फार्टीं आसा. पूण आपल्या विकासात्मक रूपान ती अग्रसर आसा. सामाजीक, इतिहासीक, मनोविश्लेशणात्मक, बालमानस उकरें करपी वैज्ञानीक, Science Fictionची कांदंबरी कोंकणीत दिसना. हिंदी, मराठी, बांगला, कन्नड भासांची कोंकणी कडेन तुळा केल्यार दिसता, कोंकणी कांदंबरेत अजून जायते किंते येवंक जाय. देखून हेर भासांतल्यो कांदंबर्यो अणकारीत जावन कोंकणीत येवंक जाय. सामान्य मनीस आनी ताची महाकाव्यात्मक जीण कोंकणी कांदंबरे कडेन ना. म्हून महाकाव्यात्मक कांदंबरीय कोंकणीत ना. इंग्लीश भाशेत Ashwin Sanghi हांची Rozabal Line, Den Brown हांची Da Vinci Code, Joseph Lelyveld हांची Great Soul : Mahatma Gandhi and his Freedom Struggle सारकेल्यो कांदंबर्यो पल्लेतकच दिसता, असले चिंतन भारतीय कांदंबरेत येवंचें आसा. तें येवपाक कोंकणीत तर आनिकूय वर्सा वतलीं. आमचे मानस असल्या विचारां खातीर अजून तयार जावंचें आसा. रोजाबाल त्यान आनी दा विंसी कोड तर शैली आनी कथ्य दोनांयच्या संदर्भात DNA चे बारीक सूत घेवन आमच्या वर्तमानाची विस्कटावणी करतात. थंयच्यान इतिहासांत वचून तांचीं पाळांमुळा सोदापाचो प्रयत्न करून, वास्तविकते कडल्यान भविश्य जोडटात, थंयच्यान परत इतिहासांत वचून सांस्कृतीक संदर्भात ताचे धागे विणटात, परत वर्तमानांत ताचो वैश्वीक संदर्भ दाखयतात आनी कथानक जटील स्वरूपांत फुडे व्हरतात. सपन पळोवपाक स्वतंत्रता गरजेची आसता. ते खातीर बरोवप्याक आनी वाचप्याक स्वतंत्रतायेचे मानस तयार करूने पडटा. कोंकणी कांदंबरी विश्वांत हें सगळे येतले अशी आस धरतां.

संपर्क: ९८२३२५८५५०

